

ጋዜጣ ሓዳስ ኤርትራ ሰሉስ 6 ጥቅምቲ 2015

መደረ ሚኒስትር ጉዳያት ወጻኢ፡ አብ ኣኼባ ውድብ ሕቡራት ሃገራት

መበል 70 ስሩዕ ኣኼባ ሓፈሻዊ ባይቶ ውድብ ሕቡራት ሃገራት ብ3 ጥቅምቲ አብ ከተማ ኒውዮርክ ተጋቢኡ ነይሩ። አብቲ ኣኼባ ሚኒስትር ጉዳያት ወጻኢ ኤርትራ አቶ ዑስማን ሳልሕ ዘቕረቦ መደረ እንሆ፡-

ዝኸበርካ ፕረዚደንት፡

ፈለማ፡ አብ'ዚ መበል 70 ስሩዕ ኣኼባ ሓፈሻዊ ባይቶ ውድብ ሕቡራት ሃገራት፡ ፕረዚደንት ኩንካ ብምምራጽካ፡ “እንቋዕ ሓጎስካ” ክብለካ ባህታ ይስመዓኒ። ንኸቡር ሚኒስትር ሳም ኩቴሳ'ውን፡ ስለ'ቲ ንዕማማት መበል 69 ስሩዕ ኣኼባ ሓፈሻዊ ባይቶ ውድብ ሕቡራት ሃገራት አብ ምስላጥ ዝገበሮ ዝነኣድ ጸዕሪ ኣድናቕተይ እገልጸሉ።

ክቡር ፕረዚደንት፡ ዝኸበርኩምን ዝኸበርኩንን፡

ውድብ ሕቡራት ሃገራት፡ ሰላም፡ ፍትሒን ምዕባለን ንኹሉ፡ ንሓበራዊ ረብሓ ብሓባር ምዕያይ. . . ዝብሉ መብጽዓታት ሓዙ ካብ ዝውለድ 70 ዓመት አብ ዘቕደረሉ እዋን፡ ፍትሕን ማዕርነትን አብ ዘይብላ፡ ብውግእን ግጭታትን አብ ዝተሓመሰት፡ ዓሚቕ ድኽነት አብ ሓይሎ ደቂ-ሰብ አብ ዝሰረተሉ፡ ህጻናት ብቐሊሉ ክዕገት ብዝኸለል ሕማማት አብ ዝሞቱሉ፡ ፍትሒ አብ ዝተረገጸላ ዓለም ንነብር ከም ዘለና ዝከሓድ ኣይኩነን። ውድብ ሕቡራት ሃገራት እውን ንገዛእ ርእሱ፡ ነጸብራቕ ናይ'ዚ ዘይፍትሓዊ፡ ዘይማዕርነታውን ዘይደሞክራሲያውን ዓለማዊ ኩነት እዩ። አብ'ዚ ውድብ፡ እተን ዝበዝሐ ኣባል ሃገራት ዝተዋሰናን ዝተሃመኻን እዮን። ሓፈሻዊ ባይቶ፡ እቲ ዝሓየለ ኣካል ክኸውን እናተገብኡ፡ ኣባል ሃገራት ዝግብኡን ተራ ተሓሪምዎን ጽልዋን ናይ ምውሳን ዕድልን ብውሑዳት ምዕባላሉ፡ ገለ ካብ'ቲ ብዙሕ በደላት ውድብ ሕቡራት ሃገራት እዩ። ነዚ ንምቕያር፡ ንኸልተ ዕቕድ ዝተገብረ ጸዕሪ ውጽኢቱ ባዶ ኮይኑ። ብህሉው ኣሰራርሓ'ቲ ውድብ ከም ዝረብሑ ዝኣምኑ ኣካላት ብዘንበሩዎ ዓቢ ዕንቅፋት፡ እቶም ደለይቲ ለውጢ ዝኹኑ እውን አብ ጸቢብ ሃገራዊ ረብሓታት ብዘማእከሎ ኣተሓሳስባ አብ ፍልልይ ብምእታዎም፡ ናይ ለውጢ ተስፋ ለሚሱ እዩ። ይኹን'ምበር፡ ሰላም፡ ፍትሒ፡ ምዕሩይ ማሕበረ-ቁጠባዊ ምዕባለ፡ ምክልኻልን ምዕቃብን ኣከባቢ ዝተሓረሞም ኩላተን ኣባል ሃገራት፡ ህዝቢታት፡ ፖለቲካውን ማሕበራውን ሓይልታት፡ ተስፋ ብዘይምቕራጽ አብ ጸዕሪ እዮም ዘለዉ። ነዚ ውድብ ብሓድሽ መንፈስ ዳግም ንምህናጽ እንገብሮ ጸዕሪ ምበኣር ክንቅጽሎን ክንደፍኣሉን ኣለና።

ውህደትና ብምትራር፡ ነቶም ብግዜ ዝተፈተኑ መትከላት ልኡላዊነት ሃገራት ክንከላኸል፡ አብ ግዝኣታዊ ሓድነት፡ ምክብባር፡ ሰላማዊ ህላው፡ ናይ ሃገራት ምርጫ መንገዲ ማሕበረ-ቁጠባዊ ምክባር፡ መሰላት ዜጋታትን ስደተኛታትን ምሕላውን ንቻርተር ውድብ ሕቡራት ሃገራትን ዓለምለኸዊ ሕግታትን ተአመንቲ ምኽንን ክድልየና እዩ። ብደረጃ ሃገር፡ ዘባን ዓለምን፡ ንምዕሩይን ዘይኮላለፍን (ዘላቂን) ምዕባለ፡ ብኡ ኣቢልና ከኣ ነቶም ቀንዲ ሹቶታት ናይ ዕብዮት ዝኹኑ ሰላምን ማሕበራዊ ፍትሕን ንምንጋስ ክንጽዕርን ክንተሓጋገዝን ኣለና። ኣንጻር ኣከባቢያዊ ዕንወት ብምቅላስ፡ አብ ናይ መጻኢ ዕብዮት ደቂ ሰብ ኣንጻላልዩ ዘሎ ስግኣት ምልዋጥ ይድልየና። እዚ ክንዮ ፍልጠት ወዲ-ሰብን ምዕብል ቴክኖሎጂን ሳይንስን ዝኸይድ ዕማም እዩ። ንኣከባቢያዊ ብድሆታት ክስዕር ዝበቅዕ ቴክኖሎጂ ከም ዘየለ ክንግንዘብ ይግበእና። ካብ'ቲ አብ ስስ ዝተሰረተ ቁጠባውን ማሕበራውን ሜላ፡ ውሑዳት ሃብቲ ዝኹምሩሉ መኸሰብ፡ ዝሰፍሐ ዘይምዕሩይ ዕድል፡ ጥዕና ዘይብሉን ዘየተሓማምንን ኣህላኽነትን ጃምላዊ ብኸነትን ወጺእና መሰረታዊ ለውጢ ምግባር ይድልየና።

ክቡር ፕረዚደንት፡

ዝኸበርኩንን ዝኸበርኩምን፡ ኤርትራ፡ ፍትሓዊ፡ ቅነዕ፡ ሓቀኛ ወካልን ኣድማዕን ዝኹነ ውድብ ሕቡራት ሃገራት ንኸህሉ እትጽዕረሉ ምክንያት፡ ግዳይ ስጉምቲታት ሕቡራት ሃገራትን ነቲ ውድብ ዓብሊሎም ዘለዉ ሓይልታትን ኩይና ብምጽናሓን

ብምህላዎን እዩ። ሽዱሽተ ዕቕድ ይገብር። መሰል ርእሰ-ውሳኔና ናጽነትናን ተኸሊድና ኢና። ንሰለስተ ዕቕድ፡ ነቲ ንሓርነትና ነካይዶ ዝነበርና ቃልሲ ንምብርዓን ብመሬትን ብሰማይን ብኣረማይን ብኣረማይን ተደብዲብና። ሎሚ ድማ ንዘይፍትሓውን ዘይሕጋውን እገዳን መሰረት ኣልቦ ክስታትን ተቐሊዕና። ውድብ ሕቡራት ሃገራትን ቤት ምኽሪ ጸጥታኡን፡ ንኣህጉራዊ ሕጋታትን ሓያለ ውሳኔታት ቤት ምኽሪ ጸጥታን ብምጥሓስ፡ ንዘይሕጋዊ ጎበግ ልኡላውነት ግዝኣት ኤርትራ ከም ቅቡል ወሲዱ ይቐጽል ኣሎ። ምስዚ ኩሉ ተጽብኦታትን ዘይፍትሓዊነትን፡ ኤርትራ - ኣንጻር ደርማሳት ተጻባእቲ ሓይልታት ጅግንነታዊ ቃልሲ ብምክያድ ናጽነታ ጨቢጣ። ሎሚ ኤርትራ፡ ኣብ ህዝባን መንግስታን ተመርኩሳ፡ ሃገር ኣብ ምህናጽ፡ መሰልን ክብርን ዜጋታት ኣብ ምሕላው፡ ዝነኣድ ዕብየት ኣመዝጊባ ኣላ። ኣብ ኤርትራ፡ ሰላም፡ ርግኣት፡ ጸጥታን ስኒትን ኣሎ። ኣብ ብዙሕነት ዝተሰረተ ስጡም ሕብረት ኣሎ። ብናይ ሓባር ቃልሲ ናጽነቱ ዝጨበጠን ብናይ ሓባር መጻኢ ዝተጠምረን ህዝቢ ኣለዎ። ነቲ ንኸባቢናን ካልኣት ሓያሎ ከባቢታት ዓለምን ኣሸጊሩ ዘሎ ናይ ጉጅለኣዊነት፡ ኣኸራሪነትን ሸበራን ሓደጋታት ኣወጊዳቶ ትርከብ። ኣብ ካልእ ግንባር ከኣ፡ ኤርትራ ንትምህርቲ፡ ጥዕና፡ ሕርሻ፡ ኢንዱስትሪ፡ ትሕተ ቅርጺ፡ ስነ ፍልጠትን ቴክኖሎጂን ቀዳምነት ሂባ። ነቲ ኣብ ማሕበራዊ ፍትሒ ዝተሰረተ ውሑስ ዕብየት፡ ድልዱል መሰረት ኣንጻሩ ትርከብ። እዚ ድማ፡ ኣብ ውሽጢ ዓንኬል ዞባ ምትሕግጋዝን ምውህሃድን ዞባታት ቀርኒ ኣፍሪቃን ወሽመጥን ቀይሕ ባሕርን ዝተሰረተ እዩ። ኤርትራ ነቲ ኣብ 2030 ንኸብጸሕ ዝተተለመ ኣጀንዳ ቀጻልነት ዘለዎ ምዕባል፡ ብዘለዎ ናይ ምዕባል ራእይን ቀዳምነታትን ብሓጎስ ትቐበሎ። ቅድሚ ደረት ግዜኡ ክትበጽሖ ድማ ክትጽዕር እያ። ናብ ምዕባል ዝግስግስ ጉዕዞኣ ከየቋረጸት፡ ፍልሰት ደቂ ሰብ ብምቅላስ፡ ዘይሕጋዊ ስደት ንምህዳእ፡ መንእሰያትን ደቂ ኣንስትዮን ዝበለጸ ናብራ ንኸህልዎምን ሃገሮም ንኸሃንጹን እኹል ዕድላት ኣብ ምፍጣር ትሰርሕ ኣላ። ኣብ ቀይሕ ባሕርን ቀርኒ ኣፍሪቃን እውን ንዘባዊ ሰላም፡ ርግኣትን ጸጥታን ተራኣ ትጻወት ኣላ። ኤርትራ፡ ንሰላም፡ ፍትሒ፡ ምዕባልን ከባቢያዊ ዕቃብን እትገብር ጻዕሪ፡ ከም ኣካል ናይቲ ዝበለጸ ፍትሒን ምዕሩይ ተሳታፍነትን ምእንቲ ክረጋገጽ፡ ሓያል፡ ኣድማዒን ሓቀኛ ወካልን ውድብ ሕቡራት ሃገራት ንምህናጽ ዝግበር ዓለምለኸዊ ቃልሲ ገይራ እያ እትርእዮ።

የቐንየለይ